

Taqsimat tar-Regolamentazzjoni għall-Għasafar Selvaġġi – Sommarju tar-Rapport Annwali 2025

Matul is-sena 2025, it-Taqsimat:

- Lestiet tlett rapporti tekniċi dwar l-implementazzjoni tad-derogi f'Malta, u ikkoordinat l-implementazzjoni u r-riżultat finali ta' programmi ta' moniteragg u rapporti oħra obbligatorji. Kull rapport obbligatorju tlesta fi żmien stipulat.
- Preparat u ssottomettiet risposti lill-Kummissjoni Ewropea dwar l-applikazzjoni ta' deroga għall-kaċċa tal-gamien fir-rebbiegħa tal-istess sena. Provdiet wkoll kontribut tekniku fil-mandat ta' inibizzjoni Nru 464/2025/1 Birdlife Malta vs il-Gvern fuq l-istess deroga.
- Ipprovdiet assistenza teknika b'rabta ma' żewġ Ittri ta' Notifika Formali mibgħuta lill-Malta mill-Kummissjoni Ewropea [LFN 2020-2346 tat-12 ta' Frar 2025 u LFN 2025-2028 tal-21 ta' Novembru 2025]. Dawn inhargu b'segwitu għad-deċiżjoni tal-Qorti tal-Gustizzja tal-Unjoni Ewropea fil-Kawża C-23/23 (Il-Kummissjoni v. Malta) tad-19 ta' Settembru 2024, rigward il-proġett ta' riċerka tal-Gvern fuq is-seba' speċi tal-għasafar tal-ghana.
- Issottomettiet b'suċċess ir-rapport ta' Malta taht l-Artiklu 12 tad-Direttiva tal-Għasafar, li jkopri l-perjodu 2019–2024. Dan jehtieg li l-Istati Membri jirrappurtaw dwar il-progress li sar fl-implementazzjoni tad-Direttiva tal-Għasafar u jinfurmaw lill-Kummissjoni Ewropea dwar l-istatus u t-trends tal-għasafar li jbejtu u jqattgħu x-xitwa b'mod regolari, kif ukoll dawk li jiġu osservati waqt il-passa f'Malta;
- Ippubblikat il-ktieb Malta Breeding Bird Atlas 2024. Dan il-ktieb jipprovdri informazzjoni dwar l-għasafar li jbejtu fil-gżejjer Maltin.
- Ipprovdiet kontribut tekniku u dak relatat mal-policy dwar l-implementazzjoni ta' numru ta' proċessi regolatorji Ewropej u internazzjonali li jikkonċernaw il-konservazzjoni tal-għasafar selvaġġi li jinkludu:
 - i. Il-Pjan ta' Azzjoni ta' Tuneż (Pjan Strategiku ta' Ruma) kontra l-qtil, tehid u kummerċ illegali tal-għasafar selvaġġi li jaqa' taht il-Konvenzjoni ta' Berna;
 - ii. Il-programm ta' hidma tas-CMS Mediterranean Task Force kontra l-qtil illegali tal-għasafar selvaġġi;
 - iii. Hidma fuq temi internazzjonali ambjentali (WPIEI Biodiversity);
 - iv. Grupp ta' Esperti dwar id-Direttiva dwar l-Għasafar u tal-Abitati (NADEG);
 - v. Task Force dwar l-irkupru ta' għasafar taht is-sottogrupp ta' esperti tan-NADEG;
 - vi. Network tal-Unjoni Ewropea dwar l-implementazzjoni u l-infurzar tal-liġi dwar l-ambjent (IMPEL);
 - vii. Direttiva dwar il-Qafas Regolatorju tal-Istrateġija Marittima;
 - viii. Il-Konvenzjoni ta' Barċellona.
- Irrappreżentat lil Malta f'numru ta' laqgħat u workshops.

- Ikkordinat l-abbozz, il-formulazzjoni u l-pubblikazzjoni ta' hames strumenti legali: [A.L. 73/2025](#), [A.L. 74/2025](#), [A.L. 251/2025](#), [A.L. 252/2025](#) u [A.L. 253/2025](#).
- Abbozzat u ppubblikat sensiela ta' avviżi tal-gvern relatati ma' derogi mahruġa matul is-sena.
- Ipprovdiet assessjar kontinwu u pariri rigward *policies* governattivi, programmi, proġetti u pjanijiet li jistgħu jhallu impatt fuq il-konservazzjoni tal-ghasafar selvaġġi.
- Ikkkoordinat u harget sejha għall-offerti għal:
 - Servizz ta' tqegħid ta' ċrieket xjentifiċi (*scientific bird ringing*) fuq ghasafar mis-seba' speċi ta' ghasafar tal-ghana matul il-ħarifa.
 - Studju xjentifiku indipendenti dwar il-passa tas-summien, il-gamien, il-pluviera u l-malvizz u s-seba' speċi tal-ghasafar tal-ghana matul il-ħarifa u l-passa tas-summien u l-gamien fir-rebbiegħa matul il-perjodu 2026-2028 (tlett snin).
 - Servizzi legali marbuta mal-proċeduri ta' ksur skont l-Artiklu 258 tat-Trattat dwar il-Funzjonament tal-Unjoni Ewropea (TFUE) fir-rigward tad-deroga għar-riċerka fuq l-ghasafar tal-ghana.
- Amministrat is-sistema ta' liċenzjar ġenerali għal hames kategoriji ta' liċenzji.
- Ikkkoordinat il-proċess ta' tiġdid tal-liċenzji ġenerali tal-kaċċa, l-insib u l-falkunerija u x-xogħol amministrattiv relatat miegħu.
- Ikkkoordinat l-amministrazzjoni tal-liċenzji speċjali għall-kaċċa fir-rebbiegħa, għad-deroga tal-insib għall-malvizz u l-pluviera u għad-deroga li ippermettiet perjodu ta' riċerka fuq seba' speċi tal-ghasafar tal-ghana, inkluż plottjar fuq il-*GIS* tal-imnasab reġistrati li ġew sottomessi mal-applikazzjonijiet, inkluż ukoll il-pubblikazzjoni tal-*coordinates* tagħhom fuq is-sit elettroniku tat-Taqsima, skont kif mitlub fil-Qafas Regulatorju [L.S.549.74](#) u [L.S.549.145](#).
- Osservat il-konformità ta' *bird ringers* liċenzjati, ikkoordinat it-tiġdid ta' liċenzji li skadew matul is-sena, u harget liċenzji ġodda għal-*bird ringers* b'perjodu ta' sentejn validità.
- Amministrat il-ħruġ ta' numru ta' liċenzji ġodda tal-ibbalzmar tal-ghasafar u osservat il-konformità ta' balzmaturi oħra li nġhatatilhom il-liċenzja tal-ibbalzmar fis-snin preċedenti b'validità ta' tlett snin.
- Wettqet għaxar sessjonijiet tal-kors ta' preparazzjoni obbligatorju għall-kaċċaturi prospettivi u erbatax-il sessjoni ta' eżamijiet tal-kaċċa (f'Malta u Għawdex).
- Wettqet sessjonijiet ta' tahriġ kemm f'Malta kif ukoll f'Għawdex lill-uffiċjali tal-pulizija li huma involuti fl-infurzar tar-Regolamenti dwar il-Konservazzjoni tal-Ghasafar Selvaġġi.
- Kompletet twestaq il-proċedura li titratta l-kura ta' tajr ferut b'servizzi speċjalizzati minn klinika tal-veterinarju mqabbda mill-Gvern. Sal-aħħar tas-sena, taht din il-proċedura, it-Taqsima ikkoordinat u issorveljat il-kura, trattament u riabilitazzjoni ta' 476 għasfur li jappartjenu għal 73 speċi differenti.

- Implimentat żewġ studji xjentifiċi fuq il-passa tal-gamiema u s-summiena fir-rebbiegħa u l-ħarifa, u studju ieħor separat li jikkonċerna l-passa tas-seba' speċi ta' għasafar tal-ghana, tal-pluviera u l-malvizz fil-ħarifa.
- Ġew iffinalizzati il-proġetti li kkwalifikaw għall-ghajnuna mill-Fond għall-Konservazzjoni tal-Għasafar Selvaġġi fis-sejha tal-2023 u ingħataw l-ammont finali. Ġie ippubblikat l-abbozz il-ġdid tas-sejha għal-2025, inkluż l-linji gwida marbuta mal-applikazzjoni għall-ghaqdiet volontarji biex ikunu jistgħu jwettqu inizjattivi relatati mal-konservazzjoni tal-ghasafar selvaġġi. .
- Immonitorjat is-sistema elettronika ta' rappurtar tal-qbid tal-ghasafar matul l-istaġuni miftuħa.
- Komplet ix-xogħol fuq is-sistema elettronika *Stuffed Birds Registration System* (SBRS) u għaldaqstant il-proċess tal-inputtjar tad-data qed jipproċedi kif ipplanat.
- Ippreparat evalwazzjoni xjentifika fuq l-istat ta' konservazzjoni tal-gamiema, is-summiena, il-pluviera u l-malvizz.
- Komplet tipprovdi assistenza teknika lill-pulizija u entitajiet oħra fil-qasam tal-infurzar.
- Provdi għajnuna lill-Korp tal-Pulizija ta' Malta f'diversi spezzjonijiet u prosekuzzjonijiet ta' illegalitajiet li jikkonċernaw għasafar selvaġġi.